



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ  
ກະຊວງສາທາລະນະສຸກ

ເລກທີ 3708 /ສກ  
ນະຄອນຫຼວງວຽງຈັນ, ວັນທີ 21 DEC 2022

## ຂໍ້ຕົກລົງ

### ວ່າດ້ວຍການຄຸມຄອງລາຄາ ຢາ ແລະ ພະລິດຕະພັນການແພດ

- ອີງຕາມ ກົດໝາຍວ່າດ້ວຍຢາ ແລະ ພະລິດຕະພັນການແພດ (ສະບັບປັບປຸງ) ສະບັບເລກທີ 07/ສພຊ, ລົງວັນທີ 21 ທັນວາ 2011;
- ອີງຕາມ ກົດໝາຍ ວ່າດ້ວຍການປົກປ້ອງຜູ້ຊົມໃຊ້ ສະບັບເລກທີ 02/ສພຊ, ລົງວັນທີ 30 ມິຖຸນາ 2010;
- ອີງຕາມ ດໍາລັດ ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງສາທາລະນະສຸກ ສະບັບເລກທີ 570/ນຍ, ລົງວັນທີ 16 ກັນຍາ 2021;
- ອີງຕາມ ດໍາລັດ ວ່າດ້ວຍການຄຸມຄອງລາຄາສິນຄ້າ ແລະ ຄ່າບໍລິການ ສະບັບເລກທີ 474/ນຍ, ລົງວັນທີ 18 ພຶຈິກ 2010;
- ອີງຕາມ ຫັ້ງສືສະໜີ ຂອງກົມອາຫານ ແລະ ຢາ ສະບັບເລກທີ 6126/ກອປ, ລົງວັນທີ 22 ພຶດສະພາ 2022.

ລັດຖະມົນຕີກະຊວງສາທາລະນະສຸກ ອອກຂໍ້ຕົກລົງ:

## ໜ້ອດທີ 1 ບົດບັນຍັດທີ່ໄປ

### ມາດຕາ 1 ຈຸດປະສົງ

ຂໍ້ຕົກລົງສະບັນນີ້ ກໍານົດຫຼັກການ, ລະບຽບການ, ມາດຕະການ ແລະ ວິທີການ ກ່ຽວກັບການຄຸມຄອງລາຄາ ຢາ ແລະ ພະລິດຕະພັນການແພດ ທີ່ຈໍາລະຈອນແຈກປາຍໃນ ສປປ ລາວ ໃຫ້ມີຄວາມສົມເຫດສົມຜົນຕາມ ສະພາບການຂະຫຍາຍຕົວທາງດ້ານເສດຖະກິດ-ສັງຄົມແຕ່ລະໄລຍະແນ່ໃສຮັກສາຄວາມສະຖຽນລະພາບ ດ້ານ ລາຄາ ຫັງເປັນການປົກປ້ອງສິດ, ຜົນປະໂຫຍດອັນຊອບທໍາ ຂອງ ຜູ້ດໍາເນີນທຸລະກິດ, ຜູ້ຊົມໃຊ້ ແລະ ຂອງລັດ.

### ມາດຕາ 2 ການຄຸມຄອງລາຄາ ຢາ ແລະ ພະລິດຕະພັນການແພດ

ການຄຸມຄອງລາຄາ ແມ່ນ ການກວດກາ ແລະ ຕິດຕາມ ການກຳນົດລາຄາ ຢາ ແລະ ພະລິດຕະພັນການ ແພດຂອງຜູ້ຜະລິດ, ນໍາເຂົ້າ ແລະ ຈຳໜ່າຍ ຢູ່ສະຖານທີ່ບໍລິການສາທາລະນະສຸກ ຫັງພາກລັດ ແລະ ພາກ

ເອກະຊົນໂດຍຂະແໜງສາຫາລະນະສຸກ ແລະ ບັນດາຂະແໜງການທີ່ກ່ຽວຂ້ອງ ບິນພື້ນຖານບັນດາຫຼັກການ ແລະ ຂໍບັນຍັດທີ່ກໍານົດພາຍໃຕ້ຂົກລົງສະບັບນີ້.

### ມາດຕາ 3 ການອະທິບາຍຄໍາສັບ

ຄໍາສັບທີ່ນີ້ໃຊ້ໃນຂົກລົງສະບັບນີ້ ມີຄວາມໝາຍ ດັ່ງນີ້:

1. **ຢາ** ຫາຍເຖິງ ພະລິດຕະພັນຢາ ທີ່ໄດ້ຜະລິດ, ບຸງແຕ່ງສໍາເລັດຮູບຕາມສຸດຕໍ່ລາ ແລະ ກໍາມະວິທີ ວິທະຍາສາດ ທີ່ແມ່ນອນ ຊຶ່ງມີການຫຼຸ່ມຫຼູ່ ແລະ ຕິດສະຫຼາກ ໃນນັ້ນສ່ວນປະກອບທີ່ອາກລິດໄດ້ຖືກດັດແປງໃຫ້ ແນະລິມກັບການນຳໃຊ້ສໍາລັບຄົນ;
2. **ຜະລິດຕະພັນການແພດ** ຫາຍເຖິງ ອຸປະກອນການແພດໃຊ້ສິ້ນເປົ່ອງໃຊ້ຄັ້ງດຽວເຊັ່ນ: ຜ້າອັດ ປາກ ການແພດ, ຖື່ນມີ ແລະ ອື່ນງ ທີ່ກະຊວງສາຫາລະນະສຸກ ກໍານົດໃນແຕ່ລະໄລຍະ;
3. **ລາຄາ** ຫາຍເຖິງ ຄ່າຕອບແທນ ທີ່ເປັນເງິນ, ວັດຖຸ ສິ່ງຂອງ ຫຼື ຜົນປະໂຫຍດ ອື່ນງ ສໍາລັບການຈໍາ ຜ່າຍສືນຄ້າ ຫຼື ການບໍລິການ. ລາຄາປະກອບດ້ວຍ: ລາຄາທີ່ລັດຄຸມຄອງ ແລະ ລາຄາທີ່ກໍານົດໂດຍຜູ້ດໍາເນີນ ທຸລະກິດດ້ານຢາ;
4. **ລາຄາຈາກໂຮງງານ** ຫາຍເຖິງ ລາຄາຈາກໂຮງງານຜູ້ຜະລິດ ທີ່ບໍລິສັດນຳເຂົ້າຕ້ອງແຈ້ງໃນເວລາທີ່ ມາຂໍຂັ້ນ ຫຼື ຕໍ່ ທະບຽນຜະລິດຕະພັນຢາ;
5. **ລາຄາຂາຍຍິກຄາດຄະເນ** ຫາຍເຖິງ ລາຄາຂາຍຍິກທີ່ ໂຮງງານຜະລິດຢາ, ບໍລິສັດນຳເຂົ້າ ມາຈິດ ແຈ້ງໃນຕອນຂັ້ນທະບຽນຜະລິດຕະພັນຢາ;
6. **ລາຄາຂາຍຍ່ອຍຄາດຄະເນ** ຫາຍເຖິງ ລາຄາຂາຍໃຫ້ກັບຜູ້ບໍລິໄພກ ທີ່ໂຮງງານຜະລິດຢາ, ບໍລິສັດນຳເຂົ້າຕ້ອງມາຈິດແຈ້ງໃນຕອນຂັ້ນທະບຽນຜະລິດຕະພັນຢາ;
7. **ລາຄານຳເຂົ້າ (CIF: Cost Insurance Freight)** ຫາຍເຖິງ ລາຄາທີ່ລວມ ລາຄາຂາຍຂອງໂຮງງານຜູ້ຜະລິດ, ປະກັນໄພ, ຄ່າຂັນສິ່ງຮອດດ່ານນຳເຂົ້າ ສປປ ລາວ ແຕ່ບໍລວມພາສິນນຳເຂົ້າ;
8. **ລາຄາຢາຜະລິດພາຍໃນ** ຫາຍເຖິງ ມູນຄ່າວັດຖຸດີບ, ຄ່າໂຮງງານ, ຄ່າໃຊ້ຈ່າຍເຂົ້າໃນການຜະລິດ ມູນຄ່າ ທາງເສດຖະກິດ (ດອກເບີຍກຸ່ມືມັກນຸ້ມືການກຸ່ມືມີ) + ຄ່າໃຊ້ຈ່າຍໃນການບໍລິຫານ;
9. **ລາຄາຂາຍຍິກ:** ຫາຍເຖິງ ລາຄາຂາຍລະຫວ່າງທີ່ຫົວໜ່ວຍທຸລະກິດນຳກັນ ຫຼື ລາຄາທີ່ຫົວໜ່ວຍ ທຸລະກິດຂາຍໃຫ້ສະຖານທີ່ບໍລິການສາຫາລະນະສຸກ;
10. **ລາຄາຂາຍຍ່ອຍ** ຫາຍເຖິງ ລາຄາທີ່ຂາຍໃຫ້ຜູ້ບໍລິໄພກ;
11. **ການແຈ້ງຄົນລາຄາ** ຫາຍເຖິງ ລາຄາຂາຍຍິກຄາດຄະເນ, ລາຄາຂາຍຍ່ອຍຄາດຄະເນ ທີ່ມີການປັບປຸງແປງ ຈາກເດີມ;
12. **ຜູ້ດໍາເນີນທຸລະກິດ** ຫາຍເຖິງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ຜະລິດ, ຈ້າໜ້າຍ, ຊື້ ຫຼື ນຳເຂົ້າ ເພື່ອການຈ້າໜ້າຍ ຢາ ແລະ ພະລິດຕະພັນການແພດ ຫຼື ການບໍລິການ ຢູ່ໃນ ຂອບເຂດດິນແດນ ຂອງ ສປປ ລາວ;
13. **ຜູ້ຊີມໃຊ້** ຫາຍເຖິງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ຊື້, ນຳໃຊ້ຜະລິດຕະພັນຢາ, ພະລິດຕະພັນ ການແພດ ແລະ ການບໍລິການ ຢ່າງຖືກຕ້ອງຕາມກິດໝາຍ ໂດຍບໍ່ມີຈຸດປະສົງທາງການຄັກຢູ່ໃນ ຂອບເຂດ ດິນແດນຂອງ ສປປ ລາວ;
14. **ຄວາມໄປ່ງໃສ** ຫາຍເຖິງ ການຮັດໃຫ້ມາດຕະການຄຸມຄອງລາຄາ ມີຄວາມຊັດເຈນ ແລະ ຖື່ງ ເຜີຍແຜ່ຕໍ່ສາຫາລະນະຊົນ;

15. **ຢາຊ່ື້ເອກະພາບສາກົນ** ຫມາຍເຖິງ ຂີ່ຜະລິດຕະພັນປາ ຫຼື ຊື່ ຂອງຕົວຢາຕົ້ນຕໍ່ຮັບຮູ້ຢ່າງເປັນທາງການຈາກອີງການອະນາໄມໂລກ ຂຶ່ງນຳໃຊ້ຢ່າງກວ້າງຂວາງໃນທົ່ວໂລກ ແລະ ບໍ່ມີໃຜເປັນເຈົ້າຂອງລິຂະສິດ;

16. **ອັດຕາເພີ່ມລາຄາຂາຍຍ່ອຍ** ຫມາຍເຖິງ ເປີເຊັນເພີ່ມຂອງລາຄາເພື່ອຂາຍຍ່ອຍ;

17. **ບັນຊີຢາຈໍາເປັນພື້ນຖານແຫ່ງຊາດ** ຫມາຍເຖິງ ບັນຊີຢາຈໍາເປັນຕົ້ນຕໍ່ ເພື່ອໃຊ້ໃນການກັນພະຍາດ, ປິ່ນປົວ ແລະ ຮັກສາສຸຂະພາບ ຂອງທຸກຄົນ ມີໄວ້ບໍລິການ ທຸກເວລາ ຢູ່ທຸກລະດັບຂອງສະຖານທີ່ບໍລິການສາຫາລະນະສຸກ ໂດຍອີງໃສ່ສະພາບການເປັນພະຍາດທີ່ແຜ່ຫຼາຍ ແລະ ສະພາບການດ້ານເສດຖະກິດ ຂອງປະເທດ, ຢາຈໍາເປັນພື້ນຖານສ່ວນຫຼາຍແມ່ນຢາດ່ຽວທີ່ມີຊ່ື້ເອກະພາບສາກົນ;

18. **ຫົວໜ່ວຍທຸລະກິດ** ຫມາຍເຖິງ ໂຮງງານຜະລິດ, ບໍລິສັດຂາອອກ-ຂາເຂົ້າ, ສາຂາຈໍາຫ່າຍ, ບໍລິສັດຂາຍຍົກພາຍໃນ, ຮ້ານຂາຍຍ່ອຍ, ໂຮງໝໍ ແລະ ຫ້ອງກວດພະຍາດເອກະຊຸມ ກ່ຽວກັບ ຜະລິດຕະພັນປາ ແລະ ຜະລິດຕະພັນການແພດ;

19. **ລາຄາກາງ** ຫມາຍເຖິງດັດສະນີໝາຍລາຄາຢາ ແລະ ຜະລິດຕະພັນການແພດທີ່ກົມອາຫານແລະຢາກະຊວງສາຫາລະນະສຸກກໍານົດອອກ ເພື່ອໃຊ້ເປັນບ່ອນອີງໃນການປະມຸນຈັດຊື້ຢູ່ຂັ້ນສູນກາງ ແລະ ທ້ອງຖິ່ນດ້ວຍທຶນຂອງລັດ. ດັດສະນີໝາຍລາຄາຈະຊ່ວຍໃຫ້ການຈັດຊື້ພາກລັດມີປະສິດທິຜົນ ແລະ ໄປ່ງໃສ ຮັບປະກັນການເຂົ້າເຖິງຢາ ແລະ ຜະລິດຕະພັນການແພດຂອງຜູ້ບໍລິໂພກ ແລະ ບ້ອງກັນບໍ່ໃຫ້ລາຄາຜະລິດຕະພັນດັ່ງກ່າວແໜງເກີນໄປ.

#### ມາດຕາ 4 ຫຼັກການການຄຸມຄອງລາຄາ ຢາ ແລະ ຜະລິດຕະພັນການແພດ

ການຄຸມຄອງລາຄາ ຕ້ອງປະຕິບັດຕາມຫຼັກການ ດັ່ງລຸ່ມນີ້:

1. ການຄຸມຄອງລາຄາ ແມ່ນ ປະຕິບັດຕາມກົນໄກການຕະຫຼາດ ໂດຍໃຫ້ ຫົວໜ່ວຍທຸລະກິດກໍານົດລາຄາ ຢາ ແລະ ຜະລິດຕະພັນການແພດ ດ້ວຍຕົນເອງ ພາຍໃຕ້ ການຕິດຕາມ ກວດກາ ຂອງລັດເພື່ອໃຫ້ເປັນໄປຕາມ ກົດໝາຍ ແລະ ລະບຽບການ ທາງດ້ານຢາ ແລະ ຜະລິດຕະພັນການແພດ ແລະ ບັນດານີຕິກໍາເອີ້ນທີ່ກ່ຽວຂ້ອງ;

2. ລັດ ເຄົາລົບສິດໃນການກໍານົດລາຄາ ແລະ ການແຂ່ງຂັນດ້ານລາຄາ ຂອງຜູ້ດໍາເນີນທຸລະກິດ ຕາມກົດໝາຍ ແລະ ລະບຽບການ;

3. ລັດ ນຳໃຊ້ມາດຕະການໃນການຄຸມຄອງ ລາຄາຕາມຄວາມຈໍາເປັນບິນພື້ນຖານຫຼັກການບໍ່ຈໍາແນກປະຕິບັດ, ມີຄວາມໄປ່ງໄສ ແລະ ສາມາດກວດສອບໄດ້;

4. ການຄຸມຄອງລາຄາ ແມ່ນ ໃຫ້ກະຈາຍຄວາມຮັບຜິດຊອບໃຫ້ກັບບັນດາການຈັດຕັ້ງສູນກາງ ແລະ ທ້ອງຖິ່ນ.

#### ມາດຕາ 5 ຂອບເຂດການນໍາໃຊ້

ຂໍ້ຕົກລົງ ສະບັບນີ້ ມີຂອບເຂດນໍາໃຊ້ສໍາລັບບຸກຄົນ, ນິຕິບຸກຄົນ, ອົງການຈັດຕັ້ງພາຍໃນ ແລະ ຕ່າງປະເທດທີ່ດໍາເນີນທຸລະກິດດ້ານ ຢາ ແລະ ຜະລິດຕະພັນການແພດ ໃນສະຖານທີ່ບໍລິການສາຫາລະນະສຸກ ຫັງພາກລັດ ແລະ ພາກເອກະຊຸມ.

## **ມາດຕາ 6 ການຈົດແຈ້ງ ແລະ ການແຈ້ງຄືນລາຄາ**

1. ການຈົດແຈ້ງລາຄາ ແມ່ນ ການແຈ້ງລາຄາເປັນລາຍລັກອັກສອນ ຂອງໂຮງງານຜະລິດປາ ແລະ ບໍລິສັດ ນຳເຂົ້າ ຢາປົວພະຍາດ ແລະ ອຸປະກອນການແພດກ່ຽວກັບລາຄາຢາ ຄາດຄະເນ ຂາຍຍິກ ແລະ ຂາຍຍ່ອຍ ໂດຍໃຫ້ມີແຜນການການຄົດໄລ່ ຄາດຄະເນການກຳນົດລາຄາ ຂາຍຍິກ ແລະ ຂາຍຍ່ອຍ, ຕາມໂຄງປະກອບລາຄາ;
2. ການແຈ້ງຄືນລາຄາ ແມ່ນໂຮງງານຜູ້ຜະລິດ, ບໍລິສັດນຳເຂົ້າ ຂໍແຈ້ງຄືນລາຄາຢາ ແລະ ຜະລິດຕະພັນ ການແພດ ທີ່ຜະລິດພາຍໃນ ແລະ ຜະລິດຕະພັນການແພດນຳເຂົ້າ, ລາຄາຂາຍຍິກຄາດຄະເນ, ລາຄາຂາຍຍ່ອຍ ຄາດຄະເນ ທີ່ມີການປ່ຽນແປງຈາກເດີມ ໂດຍປະຕິບັດຕາມຫຼັກການໃນຂັ້ນຕົກລົງສະບັບນີ້ ແລະ ກິດໝາຍທີ່ກ່ຽວຂ້ອງ.

## **ມາດຕາ 7 ສະກຸນເງິນທີ່ໃຊ້ໃນການຈົດແຈ້ງລາຄາ ແລະ ການແຈ້ງຄືນ**

1. ສະກຸນເງິນທີ່ໃຊ້ໃນການຈົດແຈ້ງລາຄາ CIF ແມ່ນ ເງິນກີບ, ໃນເວລາທີ່ແຈ້ງລາຄາຕ້ອງຄັດຕິດ ເອກະສານແລກປ່ຽນເງິນຕາໃນຊ່ວງເວລາທີ່ໄດ້ໃປຈົດແຈ້ງສິນຄ້າກັບພາສີ;
2. ອັດຕາແລກປ່ຽນເງິນຕາຕ່າງປະເທດ ແມ່ນ ຄືດໄລ່ຕາມຕົວຈິງທີ່ຫົວໜ່ວຍທຸລະກິດໄດ້ຮັດທຸລະກຳ ການເງິນໄປຊໍາລະສິນຄ້າ ໂດຍຜ່ານບໍລິການທະນາຄານ ເຊິ່ງລວມຫັງຮູບແບບການແລກປ່ຽນຜ່ານທະນາຄານ ເພື່ອໄອນຊໍາລະສິນຄ້າ ແລະ ການກຸ້ມືມເພື່ອຊໍາລະສິນຄ້າ, ກໍລະນີກຸ້ມືມ ແມ່ນໄລ່ອັດຕາແລກປ່ຽນຕາມມັ້ນທີ່ໄດ້ໄອນເງິນໄປຊໍາລະສິນຄ້າ;
3. ການແຈ້ງ, ຈົດແຈ້ງຄືນ ແລະ ກຳນົດລາຄາຂາຍຍິກ, ລາຄາຂາຍຍ່ອຍ ແມ່ນ ເປັນສະກຸນເງິນກີບ, ລາຄາຂາຍຍິກ ແລະ ລາຄາຂາຍຍ່ອຍ ແມ່ນໄດ້ລວມພາສີ, ອາກອມແຮ້ວ.

## **ໜ້າດທີ 2**

### **ການກຳນົດລາຄາ ຢາ ແລະ ຜະລິດຕະພັນການແພດ**

## **ມາດຕາ 8 ການກຳນົດລາຄາ ຢາ ແລະ ຜະລິດຕະພັນການແພດ ຢູ່ຫົວໜ່ວຍທຸລະກິດຂາຍຍິກ**

ບັນຫຼືວໜ່ວຍທຸລະກິດຂາຍຍິກ ຕ້ອງໄດ້ກຳນົດລາຄາຂາຍຍິກ ຂອງແຕ່ລະຜະລິດຕະພັນຢາ ແລະ ຜະລິດຕະພັນການແພດ ຂອງຕົນ ດ້ວຍການແຈ້ງລາຄາຢູ່ກະດານ, ບ້າຍລາຄາ ຫຼື ຮູບການອື່ນໆ ແລ້ວຈັດວາງ, ຫ້ອຍ, ຕິດຢູ່ຕາມບໍ່ອນດໍາເນີນການຊື້ຂາຍ ທີ່ໃຫ້ລູກຄ້າສາມາດເບິ່ງເຫັນໄດ້ງ່າຍ ແລະ ລາຄາຂາຍຍິກທີ່ກຳນົດ ແມ່ນບໍ່ໃຫ້ສູງກວ່າ ລາຄາຂາຍຍິກທີ່ ໂຮງງານຜະລິດ ຫຼື ບໍລິສັດຂອອກ-ຂາເຂົ້າ ໄດ້ຈົດແຈ້ງກັບພາກລັດ.

## **ມາດຕາ 9 ການກຳນົດລາຄາ ຢາ ແລະ ຜະລິດຕະພັນການແພດ ຢູ່ຮ້ານຂາຍຍ່ອຍຢາ**

ບັນດາຮ້ານຂາຍຍ່ອຍຢາ ຕ້ອງກຳນົດລາຄາຂາຍຍ່ອຍທຸກ ຜະລິດຕະພັນ ຢາ ແລະ ຜະລິດຕະພັນການແພດຂອງຕົນດ້ວຍການແຈ້ງລາຄາໃໝ່ກະດານ ຫຼື ຕິດລາຄາໃໝ່ແຜງຢາ ຫຼື ກັບກ່ອງບັນຈຸຢາ ໂດຍຮັບປະກັນການບໍ່ຕິດທັບບັນດາຂໍ້ມູນຈໍາເປັນຂອງຢາ ແລະ ລາຄາຂາຍຍ່ອຍທີ່ກຳນົດໄວ້ແມ່ນບໍ່ໃຫ້ສູງກວ່າລາຄາຂາຍຍ່ອຍ ທີ່ໂຮງງານຜະລິດ ຫຼື ບໍລິສັດຂາເຂົ້າ ໄດ້ຈົດແຈ້ງກັບພາກລັດ.

## **ມາດຕາ 10 ການກໍານົດລາຄາຂາຍຍ່ອຍ ຢາ ແລະ ພະລິດຕະພັນການແພດ ຢູ່ໄຮງໝໍ, ຫ້ອງກວດພະຍາດຂອງລັດ ແລະ ເອກະຊົນ**

1. ການກໍານົດລາຄາຂາຍຍ່ອຍຢູ່ຫ້ອງຈ່າຍປາ ຂອງໄຮງໝໍເອກະຊົນ, ຫ້ອງກວດພະຍາດຂອງເອກະຊົນ ຕ້ອງກໍານົດລາຄາປາຕາມ ມາດຕາ 9 ຂອງຂໍ້ຕິກລົງສະບັບນີ້;
2. ການກໍານົດລາຄາຂາຍຍ່ອຍ ຂອງບັນດາສະຖານທີ່ບໍລິການສາຫາລະນະສຸກຂອງ ລັດ ແລະ ເອກະຊົນ ທີ່ມີການເຊັນສັນຍາໃນການຊໍາລະຄ່າ ຢາ ແລະ ພະລິດຕະພັນການແພດຈາກຫ້ອງການປະກັນສຸຂະພາບແຫ່ງຊັດ ແລະ ອົງການປະກັນສັງຄົມ ຕ້ອງປະຕິບັດຕາມລະບຽບຂອງກະຊວງສາຫາລະນະສຸກ;
3. ຜູ້ຄໍານວຍການໄຮງໝໍ, ຫ້ອງກວດພະຍາດຂອງລັດ ແລະ ເອກະຊົນ ມີໜ້າທີ່ຮັບຜິດຊອບຕໍ່ ການປະຕິບັດຕາມຂໍ້ກໍານົດຫາງດ້ານລາຄາ ຢາ ແລະ ພະລິດຕະພັນການແພດ ຂອງບັນດາສະຖານທີ່ຂາຍຍ່ອຍປາ ໃນສະຖານທີ່ຂອງຕົນຄຸ້ມຄອງ.

## **ມາດຕາ 11 ການກໍານົດລາຄາກາງ**

ກົມອາຫານ ແລະປາ ກະຊວງສາຫາລະນະສຸກ ເປັນຜູ້ກໍານົດລາຄາກາງຂອງ ຢາ ແລະ ພະລິດຕະພັນການ ແພດໂດຍອີງໃສ່ຂໍ້ມູນລາຄາໃນຫ້ອງຕະຫຼາດທັງພາຍໃນ ແລະ ສາກົນ.

ລາຄາກາງແມ່ນນຳໃຊ້ພື້ນເປັນບ່ອນອີງ ໃນການປະມູນຈັດຊື່ປາ ແລະ ພະລິດຕະພັນການແພດ ຢູ່ຂັ້ນສູນ ກາງ ແລະ ທ້ອງຖິ່ນ ແລະ ເປັນຂໍ້ມູນໃຫ້ແກ່ການກໍານົດລາຄາ ຫຼື ຄ່າບໍລິການສຸຂະພາບຂອງຄົນເຈັບນອນ ແລະ ຄົນເຈັບກວດເຂດນອກ ໃນສະຖານທີ່ບໍລິການສາຫາລະນະສຸກ ພາກລັດ ແລະ ເອກະຊົນ ທີ່ມີການເຊັນສັນຍາ ຮັບການຊໍາລະຄ່າປາ ແລະ ພະລິດຕະພັນການແພດ ຈາກປະກັນສຸຂະພາບ ແລະ ປະກັນສັງຄົມ.

## **ມາດຕາ 12 ວິທີກໍານົດກໍານົດລາຄາກາງ**

1. ໃນສະພາບປີກະຕິການກໍານົດລາຄາກາງ ຈະມີການທຶນທວນໃນແຕ່ລະປີສະນັ້ນທຸກໄຮງໝໍ ແລະ ສູນ ບິນປົວສຸຂະພາບຕ້ອງສິ່ງສໍາເນົາໃບນໍາສິ່ງປາໃຫ້ຂະແໜງອາຫານ ແລະ ຢາ ແຂວງ ພື້ອສັງລວມ ແລະ ສິ່ງໃຫ້ກົມ ອາຫານ ແລະປາ ເພື່ອວິຄະເຂໍ້ມູນລາຄາປາ ແລະ ພະລິດຕະພັນການແພດໃນແຕ່ລະປີ. ການປັບປຸງລາຄາກາງແຜນ ອີງໃສ່ຂໍ້ມູນລາຄາປາ ແລະ ພະລິດຕະພັນການແພດການທີ່ຈັດຊື່ຕົວຈິງຂອງປີຜ່ານມາ;
2. ໃນສະພາວະສຸກເສີມການກໍານົດລາຄາກາງ ຈະຕ້ອງພິຈາລະນາໃນແຕ່ລະໄລຍະເຊັ່ນ: ມີສະພາບວິກິດທາງ ດ້ານເສດຖະກິດ-ການເງິນ, ໄພເງິນເຟີ້ ແລະ ສີງຄາມ.

## **ມາດຕາ 13 ການຄຸ້ມຄອງລາຄາໃນສະພາວະສຸກເລີນ**

ໃນກໍາລະນີມີໄພພິບດັດ ແລະ ການລະບາດຂອງພະຍາດ, ກະຊວງສາຫາລະນະສຸກ ສາມາດນຳໃຊ້ມາດຕະການ ຄຸ້ມຄອງດ້ວຍວິທີພິຈາລະນາການຄວບຄຸມລາຄາ ດັ່ງລຸ່ມນີ້:

1. ກໍານົດໂຄງປະກອບລາຄາ;
2. ກໍານົດລາຄາສູງສຸດ, ລາຄາຕໍ່າສຸດ ຫຼື ຂອບເຂດລາຄາ;
3. ຄວບຄຸມສິນຄ້າໃນຄັງແຮ່ລໍາຮອງ;
4. ຖີມຊຸມສິນຄ້າ ແລະ ການບໍລິການ;
5. ການດັດສິມການສະໜອງ ແລະ ຄວາມຕ້ອງການ.

ກະຊວງສາທາລະນະສຸກ ຕ້ອງເປັນເຈົ້າການໂດຍມີການປະສານສິນທຶນກັບຄະນະຄຸມຄອງລາຄາສືນຄ້າ ແລະ ຄ່າບໍລິການ ຂັ້ນສູນກາງ ແລະ ທ້ອງຖິ່ນ ຕາມຂໍຕິກລົງ 71 /ນຍ, ລົງວັນທີ 6 ຕຸລາ 2017 ແລະ ຂະແໜງ ການທີ່ກ່ຽວຂ້ອງ ແລະ ບັນດາທີ່ວ່ອຍຫຼວລະກິດການຢາໃນການກຳນົດລາຍການ ຢາ ແລະ ພະລິດຕະພັນ ການແພດ ທີ່ຕ້ອງຄວບຄຸມລາຄາ ຕາມ "ບັນຊີ ກ" ແລະ ລາຍການຕິດຕາມການເຫັນຕິງຂອງລາຄາ ເພື່ອວາງ ມາດຕະການຄຸມຄອງໃນພາວະສຸກເສີນດັ່ງກ່າວ.

### ໜ້ວດທີ 3

#### ຄຸມຄອງລາຄາ ຢາ ແລະ ພະລິດຕະພັນການແພດ ທີ່ໃຊ້ງົບປະມານລັດຖະບານ ແລະ ລາຍຮັບຈາກການໃຫ້ບໍລິການໃນໂຮງໝໍໃນ ການຈັດຊື້

##### ມາດຕາ 14 ການຄຸມຄອງລາຄາ ຢາ ແລະ ພະລິດຕະພັນການແພດ ທີ່ໃຊ້ງົບປະມານລັດ ແລະ ລາຍຮັບຈາກການໃຫ້ບໍລິການຂອງໂຮງໝໍໃນການຈັດຊື້

1. ຢາທີ່ນອນໃນບັນຊີຢາຈໍາເປັນພື້ນຖານ ທີ່ຊີມໃຊ້ໃນບັນດາສະຖານທີ່ບໍລິການສາທາລະນະສຸກຂອງລັດ ແລະ ສະຖານທີ່ບໍລິການທີ່ບໍ່ແມ່ນຂອງລັດແຕ່ມີການເຊັນສັນຍາຮັບການຊໍາລະຄ່າຢາ ແລະ ພະລິດຕະພັນ ການແພດ ຈາກປະກັນສຸຂະພາບ ແລະ ປະກັນສັງຄົມ ແມ່ນ ຕ້ອງໄດ້ຈັດຊື້ດ້ວຍຮູບການປະມຸນ ໂດຍປະຕິບັດ ຕາມລະບຽບຂອງກິດໝາຍຈັດຊື້ຈັດຈ້າງ ແລະ ບັນດານີຕິກໍາເອີ້ນທີ່ກ່ຽວຂອງກັບການຈັດຊື້ປະມຸນຢາຂອງ ກະຊວງສາທາລະນະສຸກ;

2. ລາຄາຢາທີ່ຂະນະປະມຸນ ແມ່ນ ບໍ່ໃຫ້ສູງກວ່າລາຄາກາງທີ່ກະຊວງສາທາລະນະສຸກ ໄດ້ກໍານົດໃຫ້ໃນ ໄລຍະໃກ້ກັບການປະມຸນທີ່ສຸດ, ໃນກໍລະນີເປັນຢາທີ່ຍັງບໍ່ທັນກໍານົດລາຄາກາງຈາກກະຊວງສາທາລະນະສຸກ ແມ່ນ ໃຫ້ບໍ່ສູງກວ່າລາຄາຂາຍຍົກທີ່ທາງບໍລິສັດ ຫຼື ໂຮງງານໄດ້ຈົດແຈ້ງນໍາກະຊວງສາທາລະນະສຸກ.

##### ມາດຕາ 15 ການແຈ້ງລາຄາ ຢາ ແລະ ພະລິດຕະພັນການແພດ ທີ່ໄດ້ຈາກການປະມຸນຈັດຊື້

ໃຫ້ບັນດາໂຮງໝໍ ແລະ ສະຖານທີ່ບໍລິການສາທາລະນະສຸກ ທີ່ຂັ້ນກັບກະຊວງສາທາລະນະສຸກ ລວມທັງ ສະຖານທີ່ບໍລິການທີ່ບໍ່ ແມ່ນ ຂອງລັດ ແຕ່ມີການເຊັນສັນຍາຮັບການຊໍາລະຄ່າ ຢາ ແລະ ພະລິດຕະພັນການ ແພດ ຈາກປະກັນສຸຂະພາບ ແລະ ປະກັນສັງຄົມ ສິ່ງລາຍງານຜົນການປະມຸນມາຍັງ ກະຊວງສາທາລະນະສຸກ ພາຍໃນ 30 ວັນຫຼັງຈາກປະກາດຜົນການປະມຸນ.

ໃນກໍລະນີ ພະແນກສາທາລະນະສຸກແຂວງ ເຮັດການຈັດຊື້ລວມສູນ ລາຄາທີ່ໄດ້ຮັບຈາກຜົນການປະມຸນ ຕ້ອງໄດ້ແຈ້ງໃຫ້ກະຊວງສາທາລະນະສຸກ ຊາບພາຍໃນ 30 ວັນ.

## ໜ້ວດທີ 4

### ການຈັດຕັ້ງປະຕິບັດການຄຸມຄອງລາຄາ ຢາ ແລະ ພະລິດຕະພັນການແພດ

#### ມາດຕາ 16 ອົງການຄຸມຄອງລາຄາ ຢາ ແລະ ພະລິດຕະພັນການແພດ

ລັດຖະບານຄຸມຄອງລາຄາ ຢາ ແລະ ພະລິດຕະພັນການແພດ ເປັນເອກະພາບໃນຂອບເຂດທີ່ວິປະເທດ ໂດຍມອບໃຫ້ກະຊວງສາທາລະນະສຸກ ເປັນຜູ້ຮັບຜິດຊອບໄດຍກົງ ແລະ ເປັນໃຈກາງປະສານສົມທິບກັບ ຂະແໜງອຸດສາຫະກຳການຄ້າ ແລະ ຂະແໜງການທີ່ກ່ຽວຂ້ອງ.

#### ມາດຕາ 17 ສຶດ ແລະ ຫ້າທີ່ຮັບຜິດຊອບຂອງກະຊວງສາທາລະນະສຸກ ສຶດ ແລະ ຫ້າທີ່ ຮັບຜິດຊອບຂອງກະຊວງສາທາລະນະສຸກ ມີຕັ້ງນີ້:

1. ກະຊວງສາທາລະນະສຸກ ເປັນເຈົ້າການໃນການປະສານງານກັບຂະແໜງການອື່ນທີ່ກ່ຽວຂ້ອງ ໄດຍ ສະເພາະຂະແໜງການເງິນ ແລະ ຂະແໜງອຸດສາຫະກຳ ແລະ ການຄ້າໃນນາມຄະນະຊື້ນໍາວົງກາງານຄຸມຄອງ ລາຄາສິນຄ້າ ແລະ ຄ່າບໍລິການ ຂັ້ນສຸນກາງ ຕາມຂໍ້ຕິກລົງສະບັບເລກທີ 7/ນຍ, ລົງວັນທີ 06 ຕຸລາ 2017;
2. ເຜີຍແຜ່, ຊື້ນຳໃຫ້ອົງການຈັດຕັ້ງທີ່ຂັ້ນກັບຕົນ ແລະ ບັນດາທີ່ວິທີ່ວິທະກິດ ທີ່ເຄື່ອນໄຫວທາງດ້ານ ຢາ ແລະ ພະລິດຕະພັນການແພດ ແລະ ສະຖານທີ່ບໍລິການສາທາລະນະສຸກໃນຂອບເຂດທີ່ວິປະເທດໃຫ້ ປະຕິບັດການກຳນົດລາຄາຢາ ແລະ ພະລິດຕະພັນການແພດ ຕາມຂໍ້ຕິກລົງສະບັບນີ້ ແລະ ກິດໝາຍທີ່ກ່ຽວຂ້ອງ;
3. ຕ້ອງມີການເຜີຍແຜ່ລາຄາຢາ ແລະ ພະລິດຕະພັນການແພດ ທີ່ໄດ້ຜ່ານການອະນຸມັດອອກສ່າຫາ ລະນະຊີນ ເຊິ່ງລວມທັງເພດານຂອງລາຄາແຕ່ລະປະເພດ ແລະ ລາຄາທີ່ປະມຸນຈັດຊື້ໂດຍໃຊ້ງົບປະມານ ລັດຖະບານ ແລະ ປະກັນສຸຂະພາບ ທີ່ປະກັນສັງຄົມ ທຸກຄັ້ງທີ່ມີການປ່ຽນແປງລາຄາ;
4. ລັດຖະມົນຕິກະຊວງສາທາລະນະສຸກ ແຕ່ຕັ້ງຄະນະກຳມະການຄຸມຄອງລາຄາຢາ ແລະ ພະລິດຕະພັນການແພດ ເພື່ອເປັນເສັນທິການໃນການຊື້ນຳ, ນໍາພາຈັດຕັ້ງປະຕິບັດການຄຸມຄອງລາຄາ ໂດຍມອບໃຫ້ ຫົວໜ້າກົມອາຫານ ແລະ ຢາ ເປັນທີ່ວິຫຼາກອງເລັດຕັ້ງກ່າວ;
5. ຊື້ນຳ ແລະ ປະສານສົມທິບ ບັນດາພະແນກສາທາລະນະສຸກແຂວງ ແລະ ນະຄອນຫຼວງ ທີ່ຂັ້ນກັບຕົນ ໃຫ້ມີການສົມທິບກັນເປັນປະຈໍາ ໃນການຈັດຕັ້ງປະຕິບັດການລົງກວດກາ, ກວດສອບ ແລະ ປະຕິບັດມາດ ຕະການຕໍ່ຜູ້ກະທຳເຜີດ ທີ່ຢູ່ໃນຂອບເຂດການຄຸມຄອງຕາມລະບຽບການ.

#### ມາດຕາ 18 ຫ້າທີ່ ຂອງກົມອາຫານ ແລະ ຢາ

ກົມອາຫານ ແລະ ຢາ ມີ ສຶດ ແລະ ຫ້າທີ່ ດັ່ງນີ້:

1. ຄົນຄວ້າ ນະໂຍບາຍ ແລະ ມາດຕະການ ໃນການຄຸມຄອງລາຄາຢາ ແລະ ພະລິດຕະພັນການແພດ;
2. ຄົນຄວ້າ, ວິເຄາະ ແລະ ວິໄຈ ກ່ຽວກັບ ລາຄາຢາ, ພະລິດຕະພັນການແພດ ແລະ ການດຳເນີນທຸລະກິດ ລວມ ທັງສະເໜີໂຄງການ, ແຜນງານ ແລະ ມາດຕະການເພື່ອຄຸມຄອງລາຄາ;
3. ກຳນົດລະບຽບການ ເພື່ອເປັນເຄື່ອງມືໃນການຈັດຕັ້ງປະຕິບັດການຄຸມຄອງລາຄາຢາ ແລະ ພະລິດຕະພັນການແພດ;
4. ຊື້ນຳ, ນໍາພາ ພະແນກສາທາລະນະສຸກແຂວງ, ນະຄອນຫຼວງ ແລະ ເປັນໃຈກາງປະສານສົມທິບກັບ ຂະແໜງການອື່ນທີ່ກ່ຽວຂ້ອງໃນການຈັດຕັ້ງປະຕິບັດການ ຄຸມຄອງລາຄາຢາ ແລະ ພະລິດຕະພັນການແພດ;
5. ຈັດຕັ້ງປະຕິບັດການຄຸມຄອງລາຄາ ຕາມຂໍ້ຕິກລົງສະບັບນີ້ ແລະ ລະບຽບການອື່ນທີ່ກ່ຽວຂ້ອງ;

6. ເຜີຍແຜ່ ແລະ ແນະນຳ ການຈັດຕັ້ງປະຕິບັດຂໍຕິກລົງສະບັບນີ້ ແລະ ລະບຽບການອື່ນທີ່ກ່ຽວຂ້ອງ;
7. ຕິດຕາມການໝັ້ງຕິງຂອງລາຄາຢາ ແລະ ພະລິດຕະພັນການແພດ ເປັນແຕ່ລະໄລຍະ;
8. ຮັບພິຈາລະນາ ແກ້ໄຂຄໍາສະເໜີຂອງຜູ້ທີ່ໄດ້ຮັບຄວາມເດືອດຮ້ອນ ຫຼື ຄວາມເສຍຫາຍ, ເນື່ອງຈາກ ການກະທຳອັນນີ້ມີຜົນກະທົບຕໍ່ລາຄາຢາ ແລະ ພະລິດຕະພັນການແພດ;
9. ປັບໃຫຍ່ຜູ້ທີ່ລະເມີດ ຕາມທີ່ໄດ້ກຳນົດໄວ້ໃນມາດຕາ 26 ຂອງຂໍຕິກລົງສະບັບນີ້ຢ່າງເຂັ້ມງວດຕາມ ລາຍການຄວບຄຸມລາຄາ ທີ່ຕິດເປັນອີງການຄຸ້ມຄອງລາຄາ;
10. ຕິດຕາມ, ກວດກາ, ສະຫຼຸບ, ລາຍງານ ແລະ ສະເໜີ ກ່ຽວກັບ ການຈັດຕັ້ງປະຕິບັດຕາມເນື້ອໃນ ຂັ້ນ 2, 3 ແລະ 7 ຂອງມາດຕານີ້ຕໍ່ກະຊວງອຸດສາຫະກໍາການຄ້າ;
11. ອອກແຈ້ງການ, ລະບຽບການ, ຂໍຕິກລົງ ແລະ ອື່ນງ ຕາມການມອບໝາຍຂອງ ກະຊວງສາຫາ ລະນະສຸກ;
12. ປະຕິບັດສິດ ແລະ ໜ້າທີ່ອື່ນງ ຕາມທີ່ໄດ້ກຳນົດໄວ້ໃນ ກິດໝາຍ ແລະ ລະບຽບການ.

#### **ມາດຕາ 19 ສິດ ແລະ ໜ້າທີ່ ຂອງພະແນກສາຫາລະນະສຸກ ແຂວງ, ນະຄອນຫຼວງ**

ພະແນກສາຫາລະນະສຸກ ແຂວງ, ນະຄອນຫຼວງ ມີ ສິດ ແລະ ໜ້າທີ່ດັ່ງນີ້:

1. ຄົ້ນຄ້ວາ, ວິຄາະ ແລະ ວິໄຈ ກ່ຽວກັບລາຄາຢາ, ພະລິດຕະພັນການແພດ ແລະ ການດໍາເນີນທຸລະກິດ ລວມທັງ ສະເໜີໂຄງການ, ແຜນງານ ແລະ ມາດຕະການເພື່ອຄຸ້ມຄອງລາຄາ;
2. ຊັ້ນນຳ ແລະ ນໍາພາ ຫ້ອງການສາຫາລະນະສຸກເມືອງ, ນະຄອນ, ແຫດສະບານ ແລະ ປະສານສົມທິບ ກັບ ພະແນກອຸດສາຫະກໍາການຄ້າ ແລະ ຂະແໜງການອື່ນທີ່ກ່ຽວຂ້ອງ ໃນການຈັດຕັ້ງ ປະຕິບັດການຄຸ້ມຄອງ ລາຄາຢາ ແລະ ພະລິດ ຕະພັນການແພດ;
3. ຈັດຕັ້ງປະຕິບັດການຄຸ້ມຄອງລາຄາຢາ ຕາມຂໍ້ກຳນົດສະບັບນີ້ ແລະ ລະບຽບການອື່ນງທີ່ກ່ຽວຂ້ອງ ຕາມການມອບໝາຍຂອງ ກະຊວງກະຊວງສາຫາລະນະສຸກ;
4. ເຜີຍແຜ່ ແລະ ແນະນຳ ການຈັດຕັ້ງປະຕິບັດດໍາລັດສະບັບນີ້ ແລະ ລະບຽບການອື່ນທີ່ ກ່ຽວຂ້ອງໃຫ້ ທົ່ວເຖິງ;
5. ຕິດຕາມການໝັ້ງຕິງຂອງລາຄາ ເປັນແຕ່ລະໄລຍະ;
6. ຮັບພິຈາລະນາ ແກ້ໄຂ ດໍາສະເໜີຂອງຜູ້ທີ່ໄດ້ຮັບຄວາມເດືອດຮ້ອນ ຫຼື ຄວາມເສຍຫາຍ, ເນື່ອງຈາກ ການກະທຳອັນນີ້ມີຜົນກະທົບຕໍ່ລາຄາ;
7. ປັບໃຫຍ່ ຜູ້ທີ່ລະເມີດຕາມທີ່ໄດ້ກຳນົດໄວ້ໃນມາດຕາ 26 ຂອງຂໍຕິກລົງສະບັບນີ້ຢ່າງເຂັ້ມງວດຕາມ ລາຍການຄວບຄຸມລາຄາ;
8. ສະຫຼຸບ, ລາຍງານ ແລະ ສະເໜີ ກ່ຽວກັບການຈັດຕັ້ງປະຕິບັດຕາມເນື້ອໃນ ຂັ້ນ 1, 2, 5 ແລະ 6 ຂອງ ມາດຕານີ້ ຕໍ່ກະຊວງສາຫາລະນະສຸກ;
9. ປະຕິບັດສິດ ແລະ ໜ້າທີ່ອື່ນງ ຕາມທີ່ໄດ້ກຳນົດໄວ້ໃນ ກິດໝາຍ ແລະ ລະບຽບການ.

#### **ມາດຕາ 20 ສິດ ແລະ ໜ້າທີ່ ຂອງຫ້ອງການສາຫາລະນະສຸກ ເມືອງ, ນະຄອນ, ແຫດສະບານ**

ຫ້ອງການສາຫາລະນະສຸກເມືອງ, ແຫດ, ແຫດສະບານ ມີ ສິດ ແລະ ໜ້າທີ່ດັ່ງນີ້:

1. ຄົ້ນຄ້ວາ, ວິຄາະ ແລະ ວິໄຈກ່ຽວກັບ ລາຄາຢາ, ພະລິດຕະພັນການແພດ ແລະ ການດໍາເນີນທຸລະກິດ ລວມທັງ ສະເໜີໂຄງການ, ແຜນງານ ແລະ ມາດຕະການເພື່ອຄຸ້ມຄອງລາຄາ;

2. ຊື່ນໍາ ແລະ ນໍາພາ ຫ່ວຍງານຄຸມຄອງສິນຄັກ ແລະ ປະສານງານກັບ ພະແນກສາຫາລະນະສຸກແຂວງ, ນະຄອນຫຼວງ ແລະ ຫ້ອງການອຸດສາຫະກຳ ແລະ ການຄ້າເມືອງ ໃນການຈັດ ຕັ້ງປະຕິບັດການຄຸມຄອງລາຄາ;
3. ຈັດຕັ້ງປະຕິບັດການຄຸມຄອງລາຄາ ຕາມຂໍ້ຕິກິລົງສະບັບນີ້ ແລະ ລະບຽບການອື່ນທີ່ກ່ຽວຂ້ອງຕາມການມອບໝາຍຂອງ ພະແນກສາຫາລະນະສຸກແຂວງ, ນະຄອນຫຼວງ;
4. ເຜີຍແຜ່ ແລະ ແນະນຳ ການຈັດຕັ້ງປະຕິບັດຂໍ້ຕິກິລົງສະບັບນີ້ ແລະ ລະບຽບການອື່ນທີ່ກ່ຽວຂ້ອງ;
5. ຕິດຕາມການເໜັງຕິງຂອງລາຄາ ເປັນແຕ່ລະໄລຍະ;
6. ຮັບພິຈາລະນາ ແກ້ໄຂຄໍາສະໜີຂອງຜູ້ທີ່ໄດ້ຮັບຄວາມເດືອດຮອນ ຫຼື ຄວາມເສຍຫາຍ ເນື່ອງຈາກການກະທຳອັນນີ້ຜົນກະທິບຕໍ່ລາຄາ;
7. ປັບໃໝ່ຜູ້ທີ່ລະເມີດຕາມທີ່ໄດ້ກໍານົດໄວ້ໃນມາດຕາ 26 ຂອງຂໍ້ຕິກິລົງສະບັບນີ້ ຢ່າງເຂັ້ມງວດຕາມລາຍການຄວບຄມລາຄາ;
8. ສະຫຼຸບ, ລາຍງານ ແລະ ສະໜີກ່ຽວກັບການຈັດຕັ້ງປະຕິບັດຕາມເນື້ອໃນ ຂໍ: 1, 2, 5 ແລະ 6 ຂອງມາດຕານີ້ ຕໍ່ພະແນກສາຫາລະນະສຸກແຂວງ, ນະຄອນຫຼວງ, ຫ້ອງການອຸດສາຫະກຳ ແລະ ການຄ້າເມືອງ ແລະ ອົງການປົກຄອງເມືອງ, ນະຄອນ, ແກ້ໄຂສະບານ;
9. ປະຕິບັດສິດ ແລະ ໜ້າທີ່ອື່ນງ ຕາມທີ່ໄດ້ກໍານົດໄວ້ໃນລະບຽບກິດໝາຍ.

## ໝາດທີ 5 ສິດ ແລະ ພັນທະຂອງຜູ້ດໍາເນີນທຸລະກິດ

### ມາດຕາ 21 ສິດຂອງຜູ້ດໍາເນີນທຸລະກິດ

ສິດຂອງຜູ້ດໍາເນີນທຸລະກິດ ມີສິດດັ່ງນີ້:

1. ກໍານົດລາຄາບິນພື້ນຖານກິນໄກຂອງຕະຫຼາດ ຍົກເວັ້ນແຕ່ລາຍການຢາ ທີ່ນອນໃນລາຍການຄວບຄຸມລາຄາ;
2. ສະໜີ ຫຼື ຮັອງຝ້ອງ ພະນັກງານ ຫຼື ເຈົ້າໜ້າທີ່ກ່ຽວກັບ ການປະຕິບັດງານ ເມື່ອເຫັນວ່າມີພິດຕິກໍາທີ່ບໍ່ຖືກຕ້ອງຕາມທີ່ໄດ້ກໍານົດໄວ້ໃນ ກິດໝາຍ ແລະ ລະບຽບ;
3. ນໍາໃຊ້ສິດອື່ນງ ຕາມທີ່ໄດ້ກໍານົດໄວ້ໃນ ກິດໝາຍ ແລະ ລະບຽບການ.

### ມາດຕາ 22 ພັນທະຂອງຜູ້ດໍາເນີນທຸລະກິດ

ຜູ້ດໍາເນີນທຸລະກິດ ມີພັນທະດັ່ງນີ້:

1. ຈົດແຈ້ງ ທຸກລາຍການທີ່ຕົນຮັບຜິດຊອບ ພ້ອມທັງແຈ້ງຄົນຕ້າມມີການປ່ຽນແປງ;
2. ສື່ບົດລາຍງານລາຄາຢາ ແລະ ຜະລິດຕະພັນການແພດທັງໝົດ ປິລະຄັ້ງ, ສໍາລັບ ລາຍການຢາ ທີ່ນອນໃນລາຍການຄວບຄຸມລາຄາ ສິ່ງກົມອາຫານ ແລະ ຢາ ທຸກໆ 6 ເດືອນ;
3. ສະແດງ ຫຼື ຕິດລາຄາຢາ ທີ່ນອນໃນລາຍການຢາຄວບຄຸມລາຄາ ຫຼື ບໍ່ຄວບຄຸມ, ຢ່າຍລາຄາດັ່ງກ່າວຕ້ອງຕິດຢູ່ໃນບໍລິສັດ, ສະຖານທີ່ຮັນຂາຍຢາ ຫຼື ຫ້ອງຂາຍຂອງບໍລິສັດຂອງຕົນ, ການຕິດປ້າຍລາຄາຕ້ອງຈະແຈ້ງ ບໍ່ສ້າງຄວາມລັບລິນໃຫ້ແກ່ຜູ້ຊົມໃຊ້;
4. ຕ້ອງໃຫ້ຄວາມຮ່ວມມື ແກ້ໄກນປະຕິບັດໜ້າທີ່ຂອງພະນັກງານ ຫຼື ເຈົ້າໜ້າທີ່;
5. ປະຕິບັດພັນທະອື່ນງ ຕາມທີ່ໄດ້ກໍານົດໄວ້ໃນ ກິດໝາຍ ແລະ ລະບຽບການ.

### **ມາດຕາ 23 ພັນທະຂອງໄຮງໝໍ ແລະ ຫ້ອງກວດພະຍາດຂອງລັດ**

ໄຮງໝໍ ແລະ ຫ້ອງກວດພະຍາດຂອງລັດ ມີພັນທະດັ່ງນີ້:

1. ສະແດງ ຫຼື ຕິດລາຄາຢາ ແລະ ພະລິດຕະພັນການແພດ ທີ່ນອນໃນລາຍການຢາຄວບຄຸມລາຄາ ຫຼື ບໍ່ຄວບຄຸມ. ບ້າຍລາຄາດັ່ງກ່າວ ຕ້ອງສະແດງ ແລະ ຕິດປູ້ໃນສະຖານທີ່ບໍລິການສາຫາລະນະສຸກ;
2. ຕ້ອງໃຫ້ຄວາມຮ່ວມມື ແກ່ການປະຕິບັດໜ້າທີ່ຂອງພະນັກງານ ຫຼື ເຈົ້າໜ້າທີ່;
3. ປະຕິບັດພັນທະອື່ນງານ ຕາມທີ່ໄດ້ກຳນົດໄວ້ໃນ ກິດໝາຍ ແລະ ລະບຽບການ.

### **ໝາວດທີ 6**

#### **ຂໍ້ຫ້າມ**

### **ມາດຕາ 24 ຂໍ້ຫ້າມສໍາລັບພະນັກງານ ຫຼື ເຈົ້າໜ້າທີ່ ໃນການປະຕິບັດໜ້າທີ່**

ຫ້າມພະນັກງານ ຫຼື ເຈົ້າໜ້າທີ່ ມີພິດຕິກຳ ດັ່ງນີ້:

1. ສວຍໃຊ້ອ່ານາດ, ຕໍາແໜ່ງ ແລະ ໜ້າທີ່ ເພື່ອຮຽກຮ້ອງເອົາຜົນປະໂຫຍດ;
2. ສວຍໃຊ້ອ່ານາດເກີນຂອບເຂດ ທີ່ເປັນການບັງຄັບ ແລະ ນາບຊ່າ ເຊັ່ນ: ໃຊ້ຄວາມຮຸນແຮງ, ໃຊ້ອາວຸດ, ທໍ່ລະມານ, ໃຊ້ການກະທຳ ແລະ ວາຈາທີ່ຫຍາບຊ້າ;
3. ປະລະໜ້າທີ່ ແລະ ລົບຫຼືກການເຄື່ອນໄຫວວົງກາງ;
4. ເມີນເສີຍ, ປະໝາດ, ຂາດຄວາມຮັບຜິດຊອບ ແລະ ບົດເບືອນຄວາມຈິງ;
5. ປິດບັງ, ປິກບ້ອງ, ເຊື່ອງ່າ ແລະ ໃຫ້ຄວາມຮ່ວມມືແກ່ ຜັກະທຳຄວາມຜິດ ເພື່ອຮັບ ສິນບິນ ຫຼື ຜົນປະໂຫຍດແນວອື່ນ;
6. ເປີດເຜີຍຄວາມລັບທີ່ໄດ້ຈາກຜູ້ດໍາເນີນທຸລະກິດ ນອກເຫຼືອຈາກເປົ້າໝາຍການຄຸ້ມຄອງລາຄາ ແລະ ພະລິດຕະພັນການແພດ ໂດຍບໍ່ໄດ້ຮັບອະນຸຍາດຈາກຜູ້ດໍາເນີນທຸລະກິດທີ່ກ່ຽວຂ້ອງ;
7. ມີພິດຕິກຳອ່ານ ທີ່ລະເມີດ ກິດໝາຍ ແລະ ລະບຽບການ.

### **ມາດຕາ 25 ຂໍ້ຫ້າມ ສໍາລັບຜູ້ດໍາເນີນທຸລະກິດ**

ຫ້າມຜູ້ດໍາເນີນທຸລະກິດ ມີພິດຕິກຳດັ່ງນີ້:

1. ກະທຳການໃດໆ ໂດຍເຈດຕະມາ ຊຶ່ງເຮັດໃຫ້ລາຄາຕໍ່າ ຫຼື ສູງເກີນຄວນ ຫຼື ເຮັດໃຫ້ ເກີດຄວາມຢັ້ນ ປ່ວນໃນສັງຄົມ;
2. ກັກຖຸນສິນຄ້າ ທີ່ນອນໃນລາຍການຄວບຄຸມລາຄາ, ໂດຍມີສິນຄ້າດັ່ງກ່າວ ໄວ້ໃນຄອບຄອງເກີນ ປະລິມານ ທີ່ອີງການຄຸ້ມຄອງລາຄາໄດ້ກຳນົດໄວ້;
3. ເກັບມັງນສິນຄ້າໄວ້ໃນຄັງແຮສໍາຮອງອື່ນນອກຈາກຄັງແຮສໍາຮອງທີ່ໄດ້ລາຍງານຕໍ່ ອົງການຄຸ້ມຄອງ ລາຄາ;
4. ນໍາເອົາສິນຄ້າ ທີ່ຢູ່ໃນລາຍການຄວບຄຸມທີ່ມີໄວ້ນັ້ນອອກຈໍາໜ່າຍ ໂດຍບໍ່ໄດ້ຮັບອະນຸຍາດຈາກ ອົງການຄຸ້ມຄອງລາຄາ;
5. ຢຸດ, ປະຕິເສດ ຫຼື ແກ່ຍ່າວເວລາ ການຈໍາໜ່າຍ ຫຼື ການບໍລິການ ໂດຍບໍ່ມີເຫດຜົນ ໃນເນື້ອມຳຄໍາສັ່ງ ຈາກອົງການຄຸ້ມຄອງລາຄາ.

## ໝວດທີ 7

### ນະໂຍບາຍ ຕໍ່ຜູມພິນງານ ແລະ ມາດຕະການ ຕໍ່ ຜູລະເມີດ

#### **ມາດຕາ 26 ນະໂຍບາຍຕໍ່ຜູມພິນງານ**

ຜູ້ດໍາເນີນທຸລະກິດ ທີ່ມີຜິນງານດີດັ່ນໃນການຈັດຕັ້ງປະຕິບັດຂໍຕົກລົງສະບັບນີ້ ດ້ວຍການດໍາເນີນ ທຸລະກິດ ປຶກຕ້ອງ, ໃຫ້ຄວາມຮ່ວມມື ແລະ ສະໜອງຂໍ້ມູນກ່ຽວກັບລາຄາຢ່າງຖືກຕ້ອງ, ຊັດເຈນ ແລະ ຫັນເວລາ ຈະໄດ້ຮັບການຍ້ອງຍໍ ຫຼື ປະຕິບັດນະໂຍບາຍອື່ນງາຕາມຄວາມໝາຍະສົມໃນແຕ່ລະກໍລະນີ.

#### **ມາດຕາ 27 ມາດຕະການຕໍ່ຜູລະເມີດ**

ຜູ້ດໍາເນີນທຸລະກິດ ທີ່ໄດ້ລະເມີດຂໍຕົກລົງສະບັບນີ້ ຈະຖືກສຶກສາອົບຮົມ, ປະຕິບັດວິໄນ, ປັບໃຫມ, ໃຊ້ ແທນຄ່າເສຍຫາຍຫາງເໝັ້ງ ຫຼື ປຶກລົງໂທດຫາງອາຍາ ຕາມແຕ່ລະກໍລະນີ ເບີ້ ຫຼື ຫັກ.

#### **ມາດຕາ 28 ມາດຕະການສຶກສາອົບຮົມ**

ຜູ້ດໍາເນີນທຸລະກິດ ທີ່ໄດ້ລະເມີດຂໍຕົກລົງສະບັບນີ້ ທີ່ບໍ່ເປັນການກະທຳຜິດຫາງອາຍາ ຈະຖືກຕັກເຕືອນ ແລະ ສຶກສາອົບຮົມ.

#### **ມາດຕາ 29 ມາດຕະການຫາງວິໄນ**

ພະນັກງານ ຫຼື ເຈົ້າໜ້າທີ່ ທີ່ໄດ້ລະເມີດຂໍຕົກລົງສະບັບນີ້ ຈະຖືກປະຕິບັດມາດຕະການຫາງວິໄນຕາມ ລະບຽບກົດໝາຍ ທີ່ກ່ຽວຂ້ອງ.

#### **ມາດຕາ 30 ມາດຕະການປັບໃໝ່**

ຜູ້ດໍາເນີນທຸລະກິດທີ່ໄດ້ລະເມີດຂໍຕົກລົງສະບັບນີ້ ທີ່ບໍ່ເປັນການກະທຳຜິດຫາງອາຍາ ແລະ ພາຍຫຼັງທີ່ ໄດ້ຮັບການຕັກເຕືອນ ແລະ ສຶກສາອົບຮົມມາແລ້ວສອງຄັ້ງ, ຈະຖືກປັບໃໝ່ຕາມແຕ່ລະກໍລະນີ ຕາມດຳລັດວ່າ ດ້ວຍການຄຸ້ມຄອງ ລາຄາສິນຄ້າ ແລະ ລາຄາບໍລິການ ສະບັບແລກທີ 474/ນຍ, ລົງວັນທີ 18 ພະຈິກ 2010 ດັ່ງລຸ່ມນີ້:

1. ບໍ່ຕິດປ້າຍລາຄາ ມີໂທດປັບໃໝ່ແຕ່ 500.000 ກີບ ຫາ 1.000.000 ກີບ/ ຄັງ/ລາຍການ;
2. ແຈ້ງຂໍ້ມູນເຫັດ ກ່ຽວກັບໂຄງປະກອບລາຄາ ຫຼື ຄັງແຮສໍາຮອງມີໂທດປັບໃໝ່ແຕ່ 1.000.000 ກີບ ຫາ 3.000.000 ກີບ/ຄັງ/ລາຍການ;
3. ບໍ່ແຈ້ງໂຄງປະກອບລາຄາ ມີໂທດປັບໃໝ່ແຕ່ 1.000.000 ກີບ ຫາ 3.000.000 ກີບ/ຄັງ/ລາຍການ;
4. ນໍາເອົາສິນຄ້າທີ່ມີໄວ້ໃນຄັງແຮສໍາຮອງອາຈຳໜ່າຍ ໂດຍບໍ່ໄດ້ຮັບອະນຸຍາດ ຈາກອົງການ ຄຸ້ມຄອງ ລາຄາ ມີໂທດປັບໃໝ່ແຕ່ 1.000.000 ກີບ ຫາ 3.000.000 ກີບ/ຄັງ/ລາຍການ;

5. ຢຸດ, ປະຕິເສດ ຫຼື ແກ່ຍາວເວລາ ການຈໍາຫ່າຍ ຫຼື ການບໍລິການ ໂດຍບໍ່ມີເຫດຜົນໃນເມືອມຳສັ່ງ ຈາກອົງການຄຸມຄອງລາຄາ ມີໂທດັບໃໝ່ແຕ່ 1.000.000 ກີບ ຫາ 3.000.000 ກີບ/ຄັ້ງ/ລາຍການ;
6. ນໍາໃຊ້ໄຄງປະກອບລາຄາ ໂດຍບໍ່ໄດ້ຮັບອະນຸຍາດຈາກອົງການຄຸມຄອງລາຄາມີໂທດັບໃໝ່ແຕ່ 1.000.000 ກີບ ຫາ 5.000.000 ກີບ/ຄັ້ງ/ລາຍການ.

### **ມາດຕາ 31 ມາດຕະການທາງແພົ່ງ ແລະ ທາງອາຍາ**

ມາດຕະການທາງແພົ່ງ ແລະ ທາງອາຍາ ແມ່ນໃຫ້ອີງໃສ່ລະບຽບກົດໝາຍທີ່ກ່ຽວຂ້ອງ.

### **ມາດຕາ 32 ມາດຕະການໂທດເພີ່ມ**

ຜູ້ດຳເນີນທຸລະກິດທີ່ໄດ້ລະເມີດຂໍຕິກລົງສະບັບນີ້ ສາມາດຖືກປະຕິບັດມາດຕະການໂທດເພີ່ມເຊັ່ນ: ໂຈະ ຫຼື ຖອນໃນທະບຽນວິຊາສະເພາະ, ໃບອະນຸຍາດຕ່າງໆ, ຮຶບອັດຖຸສິ່ງຂອງຕາມລະບຽບກົດໝາຍທີ່ກ່ຽວຂ້ອງ.

### **ໜ່ວດທີ 8 ບົດບັນຍັດສຸດທ້າຍ**

### **ມາດຕາ 33 ການຈັດຕັ້ງປະຕິບັດ**

ກະຊວງສາຫາລະນະສຸກມອບໃຫ້ກົມອາຫານ ແລະຢາ ສິມທີບກັບບັນດາຂະແໜງການທີ່ກ່ຽວຂ້ອງ ຈັດຕັ້ງປະຕິບັດຂໍຕິກລົງສະບັບນີ້ໃຫ້ໄດ້ຮັບຜົນດີ.

ບັນດາກະຊວງ, ອົງການທຽບເທົ່າກະຊວງອື່ນ ແລະ ອົງການປົກຄອງທ້ອງຖິ່ນ ຈຶ່ງຮັບຮູ້ ແລະ ໃຫ້ ຄວາມຮ່ວມມືໃນການຈັດຕັ້ງຂໍຕິກລົງສະບັບນີ້ ຕາມພາລະບິດບາດຂອງຕົນຢ່າງເຂັ້ມງວດ.

### **ມາດຕາ 34 ຜົນສັກສິດ**

ຂໍຕິກລົງສະບັບນີ້ ມີຜົນສັກສິດ ພາຍຫັງ ສື່ສິບຫ້າວັນ ນັບແຕ່ວັນທີໄດ້ລົງລາຍເຊັ່ນປະກາດໃຊ້ ແລະ ໄດ້ລົງຈົດໝາຍເຫດທາງລັດຖະການ.

